



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

FRIDAY, 06th MAY, 2022/VAISHAKHA 16, 1944

[No. 36

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતી સંહિતા, ૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩ તથા નેશનલ ડિઝાસ્ટર મેનેજમેન્ટ એક્ટ, ૨૦૦૫ની કલમ-૩૪ અન્વયેનું

જાહેરનામું

નં.જે/એમએજી/કોરોના/જા.નામુ/ફા.નં.૦૨/૨૦૨૦(૯૧).-હાલમાં વિશ્વભરમાં નોવેલ કોરોના વાયરસ (COVID-19) કે જેને WHO દ્વારા વૈશ્વિક મહામારી જાહેર કરેલ છે. આ સંબંધમાં રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ ના જાહેરનામાથી The Gujarat Epidemic Deases, COVID-19 Regulations, 2020 જાહેર કરેલ છે. રાજ્યમાં COVID-19 ના સંક્રમણની બાબતને ધ્યાને લઈ ગુજરાત સરકારશ્રીના ગૃહ વિભાગ દ્વારા વખતોવખત નિયંત્રણો મુકવામાં આવેલ. તા. ૨૪-૦૨-૨૦૨૨ ના હુકમ ક્રમાંક વિ-૧/કઅવ/૧૦૨૦૨૦/૪૮૨ થી તા. ૦૧-૦૩-૨૦૨૨ ના સુધી અમુક નિયંત્રણો મુકવામાં આવેલ. કોરોનાની પ્રવર્તમાન પરિસ્થિતિની પુનઃસમીક્ષા કરી સરકારશ્રીના ગૃહ વિભાગ, ગાંધીનગરના હુકમ ક્રમાંક : વિ-૧/કઅવ/૧૦૨૦૨૦/૪૮૨, તા. ૨૮-૦૨-૨૦૨૨ થી તમામ નિયંત્રણો દુર કરવામાં આવેલ છે. પરંતુ કેન્દ્રીય ગૃહ મંત્રાલયના તા. ૨૫-૦૨-૨૦૨૨ના હુકમ ક્રમાંક : No.40-3/2020-DM-I(A) સાથે સામેલ National Directives for Covid-19 નું ચુસ્તપણે પાલન કરવામાં આવે તે માટે સુચના થઈ આવેલ છે.

હુકમ :

જેથી હું, અરૂણ મહેશ બાબુ (IAS), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩, ડિઝાસ્ટર મેનેજમેન્ટ એક્ટની કલમ-૩૪ તથા ૫ ગુજરાત એપિડેમીક રેગ્યુલેશન-૨૦૨૦ અન્વયે મને મળેલ સત્તાની રૂએ ફરમાવું છું કે,

- (૧) જાહેર સ્થળો/કામના સ્થળો ઉપર અને આવન-જાવન સમયે લોકોએ માસ્ક પહેરવું/ચહેરો ઢાંકવાનો રહેશે.
- (૨) જાહેર સ્થળો અને કામના સ્થળોએ તમામ વ્યક્તિઓએ યોગ્ય અંતર જાળવવાનું રહેશે.
- (૩) જાહેર સ્થળોએ થૂકવું નહીં. જેના ભંગ બદલ સરકારશ્રી દ્વારા વખતોવખતના હુકમથી નિયત કરેલ દંડને પાત્ર થશે.
- (૪) કામના સ્થળો ઉપર હાથ ધોવા અથવા સેનીટાઈઝરની વ્યવસ્થા કરવાની રહેશે.
- (૫) બંધ સ્થળોએ હવાની અવરજવર રહે તેની ખાતરી કરવાની રહેશે.
- (૬) કેન્દ્ર સરકાર તથા રાજ્ય સરકારનાં વખતોવખતનાં હુકમથી આપવામાં આવેલ આદેશો તથા માર્ગદર્શક સુચનાઓ આખરી રહેશે અને તમામે ચુસ્તપણે અમલ કરવાનો રહેશે.

વિસ્તાર :

આ જાહેરનામું રાજકોટ શહેર પોલીસ કમિશ્નરેટ વિસ્તાર સિવાયના રાજકોટ ગ્રામ્ય જિલ્લાના વિસ્તારમાં લાગુ પડશે.

અમલવારીનો સમય :

આ હુકમની અમલવારી તા. ૦૨-૦૩-૨૦૨૨ થી તા. ૩૧-૦૩-૨૦૨૨ સુધી કરવાની રહેશે.

શિક્ષા :

આ હુકમનો ભંગ કરનાર વ્યક્તિ વિરુદ્ધ ભારતીય દંડ સંહિતાની કલમ-૧૮૮, ગુજરાત પોલીસ અધિનિયમ, ૧૯૫૧ ની કલમ-૧૩૫, ૧૩૮, ડિઝાસ્ટર મેનેજમેન્ટ એક્ટ, ૨૦૦૫ તથા ગુજરાત એપેરેટીવ ડીસીઝ કોવીડ-૧૯ રેગ્યુલેશન્સ-૨૦૨૦ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરુદ્ધ ફરીયાદ દાખલ કરવા માટે રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રીથી આસીસ્ટન્ટ પોલીસ સબ ઈન્સ્પેક્ટર સુધીનો હોદ્દો ધરાવનાર તમામ પોલીસ અધિકારીશ્રીઓને ગુજરાત પોલીસ અધિનિયમ, ૧૯૫૧ ની કલમ-૧૭, ૧૮ તથા ૧૯ થી મળેલ સત્તાની રૂએ અધિકૃત કરવામાં આવે છે.

આ જાહેરનામાની બજવણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તારીખ : ૨૮ માહે : ફેબ્રુઆરી-૨૦૨૨ ના રોજ મારી સહી તથા કચેરીનો સિક્કો લગાડી હુકમ બહાર પાડ્યો.

રાજકોટ, ૨૮ માહે ફેબ્રુઆરી, ૨૦૨૨.

અરૂણ મહેશ બાબુ
કલેક્ટર અને જિલ્લા મેજિસ્ટ્રેટ,
રાજકોટ જિલ્લા, રાજકોટ.

અધિક જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૧૨૭/૨૦૨૨.-ફ્લાઈટ લેફ્ટનન્ટ, કમાન્ડીંગ ઓફીસરશ્રી, દરપ ગરૂડ ફ્લાઈટ એરફોર્સ સ્ટેશન, જામનગર દ્વારા પોલીસ અધિક્ષકશ્રી, જામનગર સમક્ષ તા. ૧૮-૦૨-૨૦૨૨ ની અરજીથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૦-૦૩-૨૦૨૨ થી તા. ૧૮-૦૩-૨૦૨૨ કુલ દિવસ-૧૦ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજૂ કરવામાં આવેલ છે.

પોલીસ અધિક્ષકશ્રી, જામનગરના તા. ૦૩-૦૩-૨૦૨૨ ના પત્ર ક્રમાંક : સીબી/૧/૨૩૫/૨૮૬/૨૦૨૨ થી વિજરખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

ફ્લાઈટ લેફ્ટનન્ટ, કમાન્ડીંગ ઓફીસરશ્રી, દરપ ગરૂડ ફ્લાઈટ એરફોર્સ સ્ટેશન, જામનગર ની દરખાસ્ત વ્યાજબી અને યોગ્ય જણાય છે.

જેથી, હું, મિતેશ પી. પંડ્યા, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠે આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૦-૦૩-૨૦૨૨ થી તા. ૧૮-૦૩-૨૦૨૨ કુલ દિવસ-૧૦ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી અમલમાં લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાની જાહેર જનતાને જાણ થાય તે રીતે ફ્લાઈટ લેફ્ટનન્ટ, કમાન્ડીંગ ઓફીસરશ્રી, દરપ ગરૂડ ફ્લાઈટ એરફોર્સ સ્ટેશન, જામનગર એ તેની બહોળી પ્રસિધ્ધી કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૦૩-૦૩-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૦૮ માહે માર્ચ, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૮ માહે માર્ચ, સને ૨૦૨૨.

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૦૫૦૩/૨૦૨૨.-જિલ્લામાં આગામી દિવસોમાં ધુળેટી, ચેટીયાંદ જેવા તહેવારોમાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૫-૦૩-૨૦૨૨ ના પત્ર નં. એલઆઈબી/જા.ના./૧૫૭૨/૨૦૨૨ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

તેથી હું, મિતેશ પી. પંડ્યા, અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તથા મને મળેલ સત્તાની રૂઠિએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૮-૦૩-૨૦૨૨ થી તા. ૦૬-૦૪-૨૦૨૨ (બંને દિવસો સહિત) સુધી કોઈએ,

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોપીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઇન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાંના કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૯૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૭ માહે માર્ચ-૨૦૨૨ ના રોજ મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૭ માહે માર્ચ, સને ૨૦૨૨.

મિતેશ પી. પંડ્યા
અધિક જિલ્લા મેજિસ્ટ્રેટ,
જામનગર

